

राष्ट्रदूत

कोटा
Rashtradoot

फोन:- 2386031, 2386032 फैक्स:- 0744-2386033

वर्ष: 48 संख्या: 117

प्रभात

कोटा, गुरुवार 9 फरवरी, 2023

कोटा/24/2012-14

पृष्ठ 6 मूल्य 2.50 रु.



साउथ ईस्ट एशिया के जंगलों और वर्षा वनों में कई अजीबोगरीब प्रजातियाँ हैं। तितली की ऐसी ही एक प्रजाति है कैलीमा ईनाखोशा। आम रंगबिरंगी तितलियों से विपरीत यह सूखी पत्ती जैसी दिखती है। उड़ते समय कोई चिड़िया पीछा करे या कोई खतरा महसूस हो तो यह बेतरतीब उड़ने लगती है और अचानक ही जंगल में जमीन पर पड़ी सूखी पतियों पर गिर जाती है, एकदम निश्चेष्ट होकर आँख बंद करके, जिससे चिड़िया इसे ढूँढ़ नहीं पाती। इस स्थिति में वे बिल्कुल सूखी पत्ती जैसी लगती हैं, यहां तक कि, सूखी पत्ती की तरह इसके शरीर पर गहरी शिराएं भी नज़र आती हैं। इस तरह परभक्षी से यह अपना बचाव करती है। जब यह अपने पंख बंद करती है तब केवल नीचे की तरफ के निशान दिखते हैं, जिनमें अनियमित पैटर्न और भूरी, पीली, मटमैली और काली धारियाँ होती हैं। डिज़ाइन में सफेद चकते और गहरे बिन्दू भी होते हैं, जो फफूंद और काई जैसे लगते हैं। जंगल में सूखी पतियों पर ऐसे निशान आम हैं। इसके पिछले पंखों पर काटे जैसा एक संरचना होती है जो पत्ती की डंडी जैसी दिखती है। इसके पंख कोणीय और सिर के तरफ पतले होते हैं। जिससे इसका पत्ती जैसा रूप और पुख्ता होता है। यह तितली साल में दो बार प्रजनन करती है। एक बार बरसात में और एक बार शुष्क मौसम में। बरसात के मौसम में जन्मी तितली छोटी किन्तु गहरे रंग की होती है। इस प्रजाति की मादा, नर से बड़ी होती है। यह तितली भारत, हिमालय के निचले भागों, नेपाल, भूटान, बांग्लादेश, म्यानमार, दक्षिणी चीन, थाईलैण्ड, लाओस, जापान, ताईवान और वियतनाम में मिलती है और हाल ही में पाकिस्तान में भी इसे देखा गया है। यह निचले भागों, खासकर समुद्र स्तर से 1800 मीटर की ऊँचाई तक ही मिलती है। पर भारी बारिश के समय इसे पहाड़ों में 2400 मीटर की ऊँचाई तक देखा गया है। इसे थूप वाले स्थान पसंद हैं। दिन में यह पतियों और तनों पर चिपकी हुई देखी जा सकती है।

“मौनी बाबा”

—जाल खंबाता—
—राष्ट्रदूत दिल्ली ब्यूरो—
नई दिल्ली, 8 फरवरी। राज्यसभा में बुधवार को सत्तारूढ़ भाजपा के सदस्यों तथा मंत्रियों को ओर से उस समय जबरदस्त विरोध दिखाई दिया, जब विपक्ष के नेता कांग्रेस अध्यक्ष मल्लिकार्जुन खड्गे ने प्रधानमंत्री को ऐसे “मौनी बाबा” की संज्ञा दी, जो अपनी पार्टी के नेताओं द्वारा हर जगह द्वेष फैलाये जाने पर मौन साधे हुए हैं। खड्गे ने कहा, “प्रधानमंत्री

“मोदी! मोदी!” के नारे का विपक्ष ने “अडानी-अडानी” जवाब दिया सदन में

धन्यवाद प्रस्ताव पर मोदी के भाषण के बाद यह दौर काफी देर तक चला

■ मल्लिकार्जुन खड्गे द्वारा प्र.मंत्री मोदी पर की गई इस टिप्पणी पर काफी हल्ला किया व आपत्ति की, भाजपा मंत्रियों व सांसदों ने।

—जाल खंबाता—
—राष्ट्रदूत दिल्ली ब्यूरो—
नई दिल्ली, 8 फरवरी। राष्ट्रपति के अभिभाषण पर धन्यवाद प्रस्ताव पर प्रधानमंत्री मोदी के जवाब के दौरान शुरू से आखिर तक सदन में उपस्थित रहे राहुल गांधी ने कहा कि, वे प्रधानमंत्री के जवाब से संतुष्ट नहीं हैं। राहुल गांधी ने कहा, “जांच को लेकर कोई बात नहीं कही गई। यदि वे (गौतम अडानी) उनके मित्र नहीं हैं तो प्रधानमंत्री को कहना चाहिए था कि जांच की जाएगी। स्पष्ट है कि प्रधानमंत्री उनका (अडानी का) बचाव कर रहे हैं।” राहुल गांधी ने, स्वयं द्वारा मंगलवार को लोकसभा में की गई कुछ टिप्पणियों को भाजपा नेताओं के कहने

■ मोदी के भाषण के बाद राहुल ने कहा, मैं उनके भाषणों से संतुष्ट नहीं हूँ।
■ मोदी ने भी राहुल पर कई कटाक्ष किये, जैसे राहुल गांधी द्वारा श्रीनगर के लाल चौक पर तिरंगा फहराना कोई बड़ी बात नहीं, वे 1992 में पहले ही फहरा चुके हैं।

पर स्पीकर द्वारा रिफाई से हटाए जाने को लेकर भी विरोध प्रकट किया। राहुल गांधी द्वारा श्रीनगर के लाल चौक में गत 25 जनवरी को तिरंगा फहराए जाने पर कटाक्ष करते हुए मोदी ने कहा, इसमें कुछ भी विशेष नहीं है, क्योंकि आतंकवादियों की धमकी के बावजूद वे यह काम जनवरी 1992 में कर चुके हैं, और वो भी बिना किसी सुरक्षा के। पुलिस ने राहुल को पूर्ण सुरक्षा प्रदान की थी और सुरक्षा कारणों को लेकर उनसे कहा गया था कि, वे 26 जनवरी को नहीं बल्कि उसके एक दिन पूर्व झण्डा फहराए। लोकसभा में जब प्रधानमंत्री का भाषण समाप्त होने वाला था तब सत्ता पक्ष के सदस्यों ने “मोदी-मोदी” के नारे लगाए, जबकि विपक्षी सदस्यों ने इसका जवाब “अडानी-अडानी” के नारे लगाकर दिया। मोदी ने कहा कि, उनके खिलाफ (शेष अंतिम पृष्ठ पर)

“डिस्ट्रिक्ट जूडिशियरी” का कोटा

—जाल खंबाता—
—राष्ट्रदूत दिल्ली ब्यूरो—
नई दिल्ली, 8 फरवरी। सुप्रीम कोर्ट ने बुधवार को केन्द्र सरकार से कहा कि, वह देहली जूडिशियल सर्विस एसोसिएशन (जे.एस.ए.डी.) के आवेदन का जवाब दे, जिसमें हाई कोर्ट जजों की नियुक्ति में डिस्ट्रिक्ट

■ जूडिशियल सर्विस एसोसिएशन ने हाई कोर्ट जजों की नियुक्ति में कोटा 33 प्रतिशत से बढ़ाकर 50 प्रतिशत करने की मांग उठायी, सुप्रीम कोर्ट में हस्तक्षेप की अर्जी देकर।

जूडिशियरी का कोटा 33 प्रतिशत की जगह 50 प्रतिशत करने की मांग की गई है। इस मुद्दे पर जे.एस.ए.डी. की ओर से दायर एक हस्तक्षेप आवेदन पर जस्टिस बी.आर. गवई और जस्टिस विक्रम नाथ की एक बेंच ने नोटिस जारी किया। आवेदन एक याचिका के (शेष अंतिम पृष्ठ पर)

रिज़र्व बैंक ने विश्वास दिलाया कि, बैंकों की माली हालत काफी स्वस्थ है

आर.बी.आई. के इस वक्तव्य के बाद, अडानी ग्रुप के शेयर के दाम में सुधार आया, 20 प्रतिशत वृद्धि हुई

—अंजन राय—
—राष्ट्रदूत दिल्ली ब्यूरो—
नई दिल्ली, 8 फरवरी। रिज़र्व बैंक ऑफ इण्डिया (आर.बी.आई.) ने पुनः आश्वासन दिया है कि, एक बड़े कॉर्पोरेट ग्रुप के लेनदार भारतीय बैंकों की वित्तीय स्थिति मजबूत है। आर.बी.आई. ने अडानी एन्टरप्राइजेज का विशेष जिक्र नहीं किया, लेकिन यह बिल्कुल स्पष्ट कर दिया कि वह किस संदर्भ में बात कर रहा है।

स्टेट बैंक ऑफ इण्डिया ने अडानी ग्रुप ऑफ एन्टरप्राइजेज में 2.6 बिलियन डॉलर का निवेश किया हुआ है। इसके बाद पंजाब नेशनल बैंक का नंबर आता है। ये देश के दो सबसे बड़े बैंक हैं। आर.बी.आई. का यह बयान उसकी नई मॉनिटरिंग पॉलिसी की घोषणा

■ कुछ विदेशी पूंजी निवेशकों ने अडानी ग्रुप के शेयर पुनः खरीदना शुरू किया।
■ हिंडनबर्ग की रिपोर्ट के बाद, दो सप्ताह में अडानी के शेयर का मूल्य एक दम घट गया था, ग्रुप के मार्केट कैपिटलाइजेशन में 100 अरब डॉलर की कमी आ गयी थी।
■ यह सच है कि, पहले जब स्कैम हुए थे, बैंकिंग सेवा का इतना विस्तार नहीं हुआ था तथा बड़ी पार्टी के फेल होने से बैंक के फेल होने की संभावना बहुत प्रबल हो जाती थी।

के संदर्भ में सामने आया है। आर.बी.आई. ने अपनी रैपो रेट बढ़ाकर 6.5 प्रतिशत कर दी है। रैपो रेट को ब्याज दर है जिस पर आर.बी.आई. अन्य बैंकों को धन उधार देता है। यह काम मंहगाई की बढ़ती दर के संदर्भ में किया गया है। आर.बी.आई. के एक बयान में स्पष्ट किया गया है कि, बड़े ऋणों के मामले में उसका एक सैन्ट्रल डेटा बेस है, जहां सभी बैंक, कम्पनी या व्यक्ति विशेष को अधिक मात्रा में दिए गए लोन की रिपोर्ट करते हैं। बैंकों के लोन पोर्टफोलियो और उनके फण्ड बेस के आधार पर आर.बी.आई. उन्हें मॉनिटर करता है और उनका स्ट्रेस

टैस्ट लेता है। (शेष अंतिम पृष्ठ पर)

perfect SPEECH & HEARING CLINIC
Kanshi Park - Sarita Rd Area
कान की मशीनें
फ्री सुनाई की जाँच
CALL FOR APPOINTMENT
+91 94602 0780
PERFECT SPEECH AND HEARING SOLUTIONS
Tonk Road, JAIPUR / Vaisalli Nagar, JAIPUR
www.perfecthearingolutions.com

दिल्ली मेयर चुनाव

—जाल खंबाता—
—राष्ट्रदूत दिल्ली ब्यूरो—
नई दिल्ली, 8 फरवरी। सर्वोच्च न्यायालय ने बुधवार को दिल्ली के लेफ्टिनेंट गवर्नर विनय सकसेना तथा प्रो-टैम प्रिसाइटिंग ऑफिसर सत्या शर्मा को नोटिस जारी करके, सोमवार तक

■ सुप्रीम कोर्ट ने दिल्ली के ले. गवर्नर से जवाब मांगा कि, मनोनीत सदस्यों को इस चुनाव में वोट करने के लिये क्यों प्रेरित किया जा रहा है।

उनका जवाब मांगा है कि, मनोनीत सदस्यों को दिल्ली मेयर के चुनावों में वोट देने के लिये क्यों प्रोत्साहित किया जा रहा है। मुख्य न्यायाधीश डी.वाय. चन्द्रचूड तथा न्यायमूर्ति पी.एस. नरसिम्हा एवं जे.बी. पारदीवाला की बेंच आम आदमी पार्टी के मेयर पद के (शेष अंतिम पृष्ठ पर)

मोदी ने धन्यवाद प्रस्ताव पर बोलते हुए अडानी की कोई चर्चा नहीं की

मोदी ने अपने भाषण में कांग्रेस पार्टी पर ज़रूर तीखे पलटवार किये

—डॉ. सतीश मिश्रा—
—राष्ट्रदूत दिल्ली ब्यूरो—
नई दिल्ली, 8 फरवरी। संसद में दिये गये राष्ट्रपति के अभिभाषण पर धन्यवाद प्रस्ताव के अवसर पर प्रधानमंत्री नरेन्द्र मोदी ने आज विपक्ष, खासतौर से कांग्रेस पर जवाबी हमला बोलते हुये, यू.पी.ए. सरकार के दस वर्षों को “घोटालों और हिंसा का दशक” बताया तथा यू.पी.ए. पर “हर अवसर को संकट में बदल देने का आरोप लगाया।” इस दौरान बड़ी सावधानी से काम लेते हुये प्रधानमंत्री मोदी अडानी मुद्दे और विवादस्पद व्यवसायी गौतम अडानी के साथ अपने संबंध की बात को टाल गए। कल (मंगलवार) धन्यवाद प्रस्ताव पर बोलते हुये, कांग्रेस नेता राहुल गांधी ने प्रधानमंत्री पर आरोप लगाया था कि,

■ मोदी ने कहा, कांग्रेस पार्टी 2014 से 2023 तक देश में हुई उन्नति व विकास को पचा नहीं पा रही।
■ इसका प्रमुख कारण है, 2004-2014 का कांग्रेस (यू.पी.ए.) शासन का दशक, जो स्वतंत्रता के बाद का सबसे भ्रष्ट दशक था। कांग्रेस ने अपने कारनामों से देश के सम्मुख हर अवसर को संकट में परिवर्तित कर दिया था।
■ कल राहुल गांधी द्वारा सदन में अडानी-मोदी संबंधों पर काफी आलोचना की गई थी और प्र.मंत्री से उन्होंने कई सवाल किये थे।
■ मोदी के भाषण में, राहुल गांधी की आक्रामक शैली व आरोपों से उत्पन्न पीड़ा की झलक भी नज़र आयी।

वे गौतम अडानी के व्यावसायिक साम्राज्य के फलने-फूलने में मदद कर रहे हैं। ज्ञातव्य है कि, अमेरिका की शॉर्ट-सैलर हिन्डनबर्ग रिसर्च ने कुछ समय पहले अडानी ग्रुप पर स्टॉक में गड़बड़ी

तथा फ्रॉड करने के कथित आरोप लगाये थे, जिनके चलते ग्रुप की छवि को जबरदस्त आघात पहुँचा है तथा इस समय चर्चा का विषय बना हुआ है। राहुल गांधी ने प्रधानमंत्री से कुछ सवाल भी किये थे, और जवाब मांगा था। उन प्रश्नों के उत्तर देने के बजाय, मोदी ने संसद में राहुल गांधी पर उनका नाम लिये बिना कई कटाक्ष किये। राहुल गांधी ने एक दिन पहले ही अवरपति

कबज़ को कायम रखे दूरदूर...
कायम चूर्ण / कायम टेबलेट
कब्ज़, एसिडिटी, गैस, अपच का सही उपाय

